



Sehem l-Ghaqda San Ġejtanu f'attivitajiet fil-Belt Valletta

Minn Horace Muscat, President Onorarju

Illum se naghtu harsa ftit dettaljata, mhux kompluta, tas-sehem li minn żmien għal żmien l-Ghaqda tal-Mużika San Ġejtanu tat f' diversi okkażjonijiet fil-belt kapitali tagħna, Valletta. Meta wiehed jagħmel ftit studju mingħajr ma jidhol f'kull dettal, lanqas qatt jimmagina kemm ivarjaw dawn il-partecipazzjonijiet matul is-snin. Se nibda mis-sena 1907, avolja jista' jkun hemm attivitajiet oħra li s-Socjetà Filarmonika San Gaetano hadet sehem fihom qabel dan iż-żmien:

1907 (Il-Hadd 4 ta' Awissu) – Fi Pjazza San Giorgio (Palace Square). Wara saret laqgħa għall-Banda fil-Kazin King's Own. Dir. Joseph Sammut. 1908 – Festa tal-kbir Patrijarka San Domenico hdejn il-Knisja ta' San Duminku, il-Knisja ta' Ġesù u Pjazza San Giorgio rispettivament. Dir. il-Professor Salvatore Abela Scolaro.

1911 (22 ta' Ġunju) – Festa ta' l-Inkurazzjoni tar-Regina u r-Re Dwardu VII. L-Ghaqda tal-Mużika San

Ġejtanu kienet wahda minn 23 Banda li daqqew mix-Xagħra tal-Furjana għall-Belt, minn Strada Rjali, fejn kull wahda waqfet iddoqq il-“God Save the Queen” fi Pjazza San Giorgio wara Triq Merkanti. Kull Banda kienet akkumpanjata bi Standard.

1912 (Ġunju) – Is-Sur Gravino Portelli, l-ewwel President ta' l-Ghaqda u wara President Onorarju, qala' weghda bl-intercessjoni ta' Nazju Falzon (illum Beatu) għat-tifel tiegħu u għamel statwa tiegħu. Irregalaha lill-Patrijiet tal-Knisja ta' Ġesù.

1913 – Festa ta' San Duminku. Il-Banda iddoqq hdejn il-Knisja ta' San Duminku. Festa ta' l-Irxox magħrufa bħala “l-Ottava di N.S. Risorto). Tesegwixxi programm taht id-Direttur, il-Professor Salvatore Abela Scolaro. 1917 – Març u Programm fl-okkażjoni ta' l-“Ottava di Pasqua”. Direttur Salvatore Mallia.

1918 – Març u wara Programm fi Strada Mercante għall-“Ottava di N.S. Ġesù Cristo”. Direttur Salvatore Mallia.

1919 – L-Ghaqda tal-Mużika San Ġejtanu, irrappreżentata mill-President u Viçi President fl-Assemblea Nazzjonali għal Kostituzzjoni ahjar taht Sir Filippu Sciberras, meta nqala' l-inkwiet tas-Sette Giugno. B'effett ta' dan Malta kisbet is-Self-Government fl-1921.

1922 – Għall-okkażjoni tal-purçissjoni tal-Ġimgha l-Kbira, il-Banda San Ġejtanu daqqet marçi funebri ta' Mro. Antonio Micallef fi Strada Merkanti. Hadet ukoll sehem fil-Programm Sagru, Sabat Mater ta' Rossini billi esegwiet Cujas Anima, Preghiera Pietra Signor, Pia Mater u Pro Peccatis. Direttur Antonio Micallef.

1923 – Il-laqgħa għal inizjattiva tal-King's Own għal Tombla (Lottu) lill-baned gewwa Palazzo Spinola. Sittin delegat minn Malta u Ghawdex. Preżenti 19-il Banda, fosthom l-Ghaqda tal-Mużika San Ġejtanu. Inhatar President tal-Kumitat il-Professor Carlo Mallia, B. Lit, LLA, u



Horace Muscat

Segretarju s-Senatur Salv. Zammit.

1926 – Il-Banda San Ġejtanu terġa' iddoqq din id-darba fi Pjazza Regina għall-Festa ta' l-Irxox. Direttur Ġanni Grech.

1928 – Il-Banda San Ġejtanu ddoqq fil-Festa ta' San Duminku. Direttur Giov. Grech. Prezentazzjoni mill-Banda King's Own ta' Bandalora lill-Ghaqda San Ġejtanu li għadha tinzamm b'ghozza kbira u tintrama' fil-Festa ta' San Ġejtanu biex titgawda minn kull min iżur il-Palazz Thiene f'dawn il-granet.

1929 – Il-Banda San Ġejtanu terġa' tiehu sehem fil-Festa ta' San Duminku.

1930 u 1931 – Il-Banda San Ġejtanu tiehu sehem fil-Festa tal-Patrijarka San Duminku.

1932 – Il-Banda King's Own kellha tirrepeti l-Programm bis-surmast gdid tagħha Francesco gobet fil-Palazz Thiene.

1933 – Il-Banda San Ġejtanu terġa' tiehu sehem fil-Festa ta' Kristu Rxox b'març u programm.



Festa San Gejtanu 2003

1934 – Il-Banda San Gejtanu u l-Kumpanija tal-Karnival “Shining Stars” jiehdu sehem fil-Kompetizzjoni tal-Karnival kif ukoll fil-King’s Own u t-Teatru Rjal. Programm muzikali mill-Banda San Gejtanu hdejn il-Knisja tal-Ġiżwiti. Programm għall-festi ċentinarji tal-Kanonizzazzjoni tal-Patrijarka San Duminku.

1935 – Festi tas-Silver Gubilee tar-Re Ġorġ V. Il-Banda San Gejtanu tiehu sehem kemm fi sfilata ta’ baned li daqqew kollha flimkien taht id-direzzjoni tas-Surmast Carlu diacono, kif ukoll fil-Pjazza tal-Palazz. Il-Banda San Gejtanu terġa’ tiehu sehem b’marċ u programm fil-Festa ta’ l-Irxox.

1936 – L-Ghaqda San Gejtanu terġa’ tiehu sehem bil-Kumpanija “Poppies” fil-Karnival u reġgħet harġet bl-unuri.

1937 – Il-Banda San Gejtanu terġa’ tiehu sehem b’marċ u programm fil-festi ta’ l-Irxox kif ukoll ta’ San Duminku. Programm u marċ mill-Banda San Gejtanu fl-okkażjoni tal-Festa Nazzjonali li kienet tikkonsisti kif ġej: Programm muzikali f’Misrah Regina bejn il-5.00pm u s-6.00pm. Wara marċ minn quddiem il-Ġiżwiti u timxi quddiem Karru Trijonfali għal hdejn it-Teatru Rjal u meta tasal Strada Rjali, jiżdienu magħha ż-żewġ baned tal-Belt, King’s Own u La Vallette. Sehem fil-Festi li saru ta’ l-Inkurunazzjoni tar-Re Ġorġ VI (missier ir-Regina ta’ l-Ingilterra tal-lum). Is-snin 1939 - 1943 - 1945 kienu żmien tat-Tieni Gwerra Mondjali, li matulha f’Malta kien hawn il-*blackout* u l-*curfew* l-festi ta’ barra kienu waqfu totalment. Hafna mill-każini bdew iservu ta’ skola, għar-refuġjati, servizzi eċċ. Il-Kažin ta’ l-Ghaqda San Gejtanu kien serva ta’ Qorti, fejn fost kaži oħra, żewġ aħwa kienu ġew issentenzjati għall-mewt, f’dik li kellha tkun l-aħħar sentenza bħal din esegwita fil-gzejjer tagħna. Biss ta’ tifel li kont niftakar ukoll li fil-kažin kienu jsiru kuncerti tal-baned.

1943 – L-Ghaqda tal-Mużika San Gejtanu kienet wahda mill-ftit baned Maltin li kienu daqqew fi żmien il-gwerra meta r-Re Ġorġ VI għamel żjara f’Malta. Tajjeb ngħidu li barra din l-okkażjoni, l-Ghaqda San Gejtanu għamlet marċijiet tar-rebha fuq l-Italja f’Settembru kif ukoll hadet sehem fil-Festa tal-Madonna tal-Grazzja f’Haż-Żabbar. F’Ottubru ġie ntroduċ ut lill-membri Mro. Jos. Abela Scolaro.

1945 – L-Ghaqda tal-Mużika San Gejtanu tiehu sehem fl-Assemblea Nazzjonali taht il-Presidenza tal-Professor Luigi Preziosi. Kienet rappreżentata mill-President Robert Bencini u Wigi Azzopardi. Kienu saru hafna riformi, fosthom dik li jingħata l-vot lil kulhadd, u spicċa li min kien ikollu diversi voti skond il-proprietà jew renta li jkollu, u min xejn. Inghata wkoll il-vot lin-nisa għall-ewwel darba, wara għied kif ukoll rfiiegħ ta’ sigġijiet. Spicċat il-Kamra tas-Senat li kienet magħmula minn rappreżentanti tan-nobbli, kleru, partiti u oħrajn, li kienet tghaddi liġijiet mressqa fil-Parlament. Niftakar li attendejt laqgħat, u min għandu

l-età tiegħu jiftakar dawn l-affarijiet, speċjalment is-seduti generali.

1949 – L-Ghaqda tal-Mużika San Gejtanu hadet sehem bil-Kumpanija tal-Karnival “Joy Riders”, iktar magħrufa bħala “Kukkuzejt”.

1953 – Inkoronazzjoni tar-Regina Elizabetta II. L-Ghaqda tal-Mużika San Gejtanu hadet sehem b’karru għall-okkażjoni li kien jirrappreżenta lir-Regina u lil Malta, kif ukoll id-dominji Inġliżi. Il-Banda San Gejtanu hadet sehem fi sfilata ta’ numru kbir ta’ baned Maltin fit-toroq prinċipali tal-Belt Valletta. Għal numru ta’ bandisti din kienet veru festa kbira. L-Ghaqda tal-Mużika San Gejtanu tiehu sehem fil-Karnival bil-karru trijonfali “King Kong Crew” u bil-Kumpanija tal-Karnival “Joyeaux Canarda”, żfin u karru.

1954 – L-Ghaqda tal-Mużika San Gejtanu tiehu sehem bil-Kumpanija tal-koppji “Cococobana” kif ukoll tkun l-ewwel kumpanija fil-gzejjer Maltin li rebhet premju ta’ £250 mogħti mid-ditta Farsons għall-aħjar kumpanija fil-Karnival dik is-sena.

1956 – L-Ghaqda tal-Mużika San Gejtanu, fis-Sena Jublew tad-deheb tagħha, kienet għaddejjja b’diversi xogħlijiet ta’ alterazzjonijiet, bini, dawl, żebgħa, suffetti u bibien fil-kažin. Hadet sehem fil-Karnival bil-Kumpanija tal-Koppji “Salonde Francon”.

1957 – L-Ghaqda tal-Mużika San Gejtanu għal dan il-Karnival reġgħet dahlet bil-Kumpanija tal-Parata Kavallieri u Torok, bit-ftal tal-membri, u bil-Kumpanija “Donkeys in Gala”.

1958 – L-Ghaqda tal-Mużika San Gejtanu għal sena oħra reġgħet dahlet bil-Kumpanija tal-Koppji “Satellites and Spacemen” u għall-Parata Kavallieri u Torok, li baqgħet tagħmel hekk sas-snin sittin, meta mbagħad bdew jiehdu hsiebha l-Hamrun Boy Scouts.

1960 – Festi Ċentinarji ta’ l-elf u disa’ mitt sena mill-miġja f’Malta ta’ Missierna San Pawl. Il-Banda ta’ l-Ghaqda tal-Mużika San Gejtanu hadet sehem fil-festi li saru. Ma tistax ma ssemmix li l-konkors għall-Innu Uffiċjali ta’ dawn il-Festi Ċentinarji kien intrebah minn Mro Joseph Abela Scolaro FLCM għal dik li hija mużika fuq lirika ta’ Dun Frans Camilleri, minn fost 18-il biċċa xogħol li ġew ipprezentati. Ta’ dan ix-xogħol Mro. Scolaro rebah premju ta’ £20 (*Times of Malta* - Nov. 1959). Fi programm ta’ Kuncert Sinfoniku Pawlin, li sar għall-okkażjoni tad-XIX Ċentinarju, indaqqu x-xogħlijiet ta’ Carmelo Pace, Cavallata għall-orkestra u kor “A San Paolo”, Mro. Jos. Abela Scolaro, Cantata, San Pawl. Kor u Orkestra u Mro. Carlo Diacono, Oratorio San Paolo evangelizza i Maltesi, li kien taht ibnu Mro. Frankie (*Lehen is-Sewwa* – 8 ta’ Ġunju 1960).

1961 – L-Ghaqda tal-Mużika San Gejtanu wara li għamlet marċ minn hdejn it-Teatru Rjal matul Strada Rjali u Pjazza Regina fejn esegwiet Programm Muzikali taht id-direzzjoni tas-Surmast Joseph Abela Scolaro fejn daqqet kompozizzjonijiet tiegħu stess u għet milqugħa b’ċapċip kbir minn dawk fil-gallarija tal-



Festa San Gejtanu 2003

Każin Malti. Dan kien Jum l-Indipendenza ta' Malta, nhar il-21 ta' Settembru.

Dawn kienu żminijiet diffiċli hafna għall-Għaqda tagħna f'dak li huwa servizz tal-Banda speċjalment fejn kienu jidhlu l-Ordinijiet Reliġjużi diversi, għax il-President kien Dr Anton Buttigieg li kien jiffirma parti mill-Partit Laburista li kien gie mogħti l-interdett mill-Arċisqof Mons. Michael Gonzi. L-Għaqda tal-Mużika San Gejtanu f'ċerti postijiet għadha sal-lum qatt ma giet mistiedna aktar.

Snin Sittin u Sebghin – Il-Banda kif ukoll il-Kumitat ta' l-Għaqda tal-Mużika San Gejtanu għal xi drabi ohra daqqet fil-Festa tat-8 ta' Settembru. Kellha parteċ ipazzjoni annwali fil-Festa ta' Kristu Re, li kienet tibda minn fuq Kastilja, wara tqegħid ta' kuruni fuq il-Monument fil-Mall, u tispicċa fuq il-Fosos. L-istess kienet annwali l-preżenza tal-kumitat fil-Festa Nazzjonali ta' l-Otto Settembre, meta kienu jsiru diskorsi fuq iż-żewġ gwerer, l-Assedju u r-rebħa fuq it-Torok, kif ukoll fuq il-Faxxiżmu u n-Nażiżmu fit-Tieni Gwerra Dinjija.

1978 – Il-Banda ta' l-Għaqda Mużikali San Gejtanu kienet l-aħħar Banda li daret mat-toroq tal-Belt Valletta fl-okkażjoni ta' Festa Nazzjonali ohra, Jum ir-Repubblika fit-13 ta' Dicembru. Mis-sena ta' wara hadet l-importanza l-festa ta' Jum il-Ħelsien fil-31 ta' Marzu.

1983 – Il-Banda ta' l-Għaqda Mużikali San Gejtanu tiehu sehem fil-funeral tal-President tagħha, u President ta' Malta Dr Anton Buttigieg. Hija l-unika Banda li sal-lum hadet sehem fil-funeral statali ta' president ta' Malta fil-gżejjer Maltin.

1995 – Il-Banda ta' l-Għaqda tal-Mużika San Gejtanu tiehu sehem lejliet u nhar il-Festa tal-Madonna ta' Liesse. Tesegwixxi wkoll programm fit-Teatru Manoel fl-okkażjoni tal-Festa ta' Santa Cecilia. Iżżanżan lazzijiet tad-deheb. Il-Banda tiehu sehem ukoll fil-festi tal-Milied.

1996 – Il-Banda ta' l-Għaqda tal-Mużika San Gejtanu terġa' tiehu sehem fil-Festa ta' l-Irxox t u nhar il-Festa tal-Madonna ta' Liesse. Il-Banda tagħna terġa' tibda tiehu sehem fil-Festa tal-Madonna tal-Karmnu, din id-darba bil-marċ ta' filghodu. Il-Banda terġa' tiehu sehem fil-Festi tal-Milied.

1997 – Il-Banda ta' l-Għaqda tal-Mużika San Gejtanu giet ikkummissjonata l-Marċ ta' filghodu tal-Festa tal-Madonna tal-Karmnu, tmien servizzi infila fl-aħħar snin.

1999 – Il-Banda ta' l-Għaqda tal-Mużika San Gejtanu tkun wahda mill-ghaxar baned li ffurmaw Mass Band għall-Festi tal-Millennju.

2000 – Il-Banda ta' l-Għaqda tal-Mużika San Gejtanu tiehu sehem fil-Festi ta' San Pawl, li jsiru mill-Kollegġjata tal-Parroċċa ta' San Pawl Nawfraġu.

Wiehed irid jifhem li f'din il-lista kemmxejn twila, mhux bilfors hemm miġbura d-dettalji kollha ta' kemm-il darba l-Banda u l-kumitat hadu sehem f'okkażjonijiet fil-Belt Valletta. Biss kemm jista' jkun dħalt f'ċertu dettalji.

Rigward il-Karnival, ma semmejtx kulfejn il-Kumpaniji żifnu fil-Belt Valletta, bħalma huma t-Teatru Rjal, it-Teatru Manoel, Każini tal-Baned, Swali taċ-Ċinema bħall-Embassy u s-Savoy, kif ukoll l-Awla Magna, fost ohrajn.

Fejn jirrigwarda l-isports bħall-billiard, snooker, table-tennis u darts, dawn ma semmejt xejn, imma żgur li għal diversi snin, sar logħob kemm fuq bażi individwali kif ukoll timijiet fil-każini King's Own, La Vallette, Anglo Maltese, Overseas u Vernon, kif ukoll fil-Club tas-Civil, okkażjonijiet li kienu numerużi u jridu hafna spazju biex tkun tista' tidhol fid-dettal. Min kien jiehu parti fit-timijiet jew jirrappreżenta l-Għaqda tal-Mużika San Gejtanu f'dan l-isports, nitolbuh jiskuzana. Madankollu nista' ngħid li l-isports huwa wkoll parti mill-istorja gloriuża ta' l-Għaqda tal-Mużika San Gejtanu

**JEKK INT TIFTAĦAR BL-GHAQDA SAN GEJTANU,
KUN TAMLI TASSEW U SSIEHEB BHALA
MEMBRU FIHA, U ATTENDI
GHALL-BOSTA ATTIVITAJIET
LI JIĠU ORGANIZZATI TUL IS-SENA KOLLHA!**